

अल्पसंख्यांक समाजातील उच्च शिक्षण घेणाऱ्या मुलींकरिता शासकीय तंत्रनिकेतन, पुणे यांच्या आवारात बांधण्यात येणाऱ्या वसतीगृहाच्या बांधकामाकरिता व शासकीय अध्यापक महाविद्यालय, पनवेल, जि. रायगड येथील वसतीगृहाच्या व्यवस्थापनाकरिता निधी उपलब्ध करण्याबाबत.

महाराष्ट्र शासन
अल्पसंख्यांक विकास विभाग
शासन निर्णय क्रमांक: वसगृ-२०१५/प्र.क्र. ७०/का.८ (शि.का.नागपूर)
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
तारीख : १६ डिसेंबर, २०१५.

वाचा -

- १) शासन निर्णय क्रमांक: अल्पसंख्यांक विकास विभाग क्र. मौआम-२००९/प्र.क्र.१५/का.८, दि.०२.०३.२०१०
- २) शासन निर्णय क्रमांक: अल्पसंख्यांक विकास विभाग क्र. वसगृ-२०११/प्र.क्र.१३०/का.८, दि.२०.१२.२०११
- ३) शासन निर्णय क्रमांक: अल्पसंख्यांक विकास विभाग क्र. वसगृ-२०१२/प्र.क्र.१६८/का.८, दि.२१.०६.२०१३ दि.२८.०७.२०१५
- ४) शासन निर्णय क्रमांक: अल्पसंख्यांक विकास विभाग क्र. वसगृ-२०१५/प्र.क्र.७४/का.८, दि.२५.०५.२०१५
- ५) या विभागाचे समक्रमांकांचे शासन निर्णय दि.१०.०७.२०१५ व १०.०९.२०१५
- ६) शासन परिपत्रक क्रमांक:वित्त विभाग क्र.अर्थसं-२०१५/प्र.क्र.८५/अर्थ-३, दि.१७.०८.२०१५
- ७) शासन परिपत्रक क्रमांक: अल्पसंख्यांक विकास विभाग क्र.बियुडी-२०१४/प्र.क्र.१४८(भाग-२)/का.७, दि.२१.०८.२०१५
- ८) शासन निर्णय क्रमांक: अल्पसंख्यांक विकास विभाग क्र. वसगृ-२०१३/प्र.क्र.१४४/का.८, दि.०९.१२.२०१५.

प्रस्तावना -

राज्यातील सर्व जिल्ह्यांमध्ये अल्पसंख्यांक समाजातील उच्च शिक्षण घेणाऱ्या विद्यार्थीनींसाठी वसतीगृहे बांधण्याबाबतचा शासन निर्णय, दिनांक २ मार्च, २०१० रोजी निर्गमित करण्यात आला आहे. तसेच राज्यातील विविध विद्यापीठांमध्ये उपलब्ध असलेल्या जमिनीवर अल्पसंख्यांक मुलींसाठी वसतीगृह बांधण्यासंदर्भातील कार्यपद्धती दि.२०.१२.२०११ च्या शासन निर्णयान्वये निश्चित करण्यात आली आहे. तसेच अल्पसंख्यांक समाजातील विद्यार्थ्यांकरिता बांधण्यात येत असलेल्या वसतीगृहांच्या व्यवस्थापनाबाबत कार्यपद्धती दिनांक २१.०६.२०१३ व दि.२८.०७.२०१५ रोजीच्या शासन निर्णयान्वये निश्चित करण्यात आली आहे. तसेच संदर्भ क्र.८ येथील शासन निर्णयान्वये शासकीय तंत्रनिकेतन, पुणे यांच्या आवारात २०० मुलींचे वसतीगृह बांधण्याकरिता रु.१३.३४ कोटी इतक्या रकमेच्या अंदाजपत्रकास

प्रशासकीय मान्यता देण्यात आली आहे. त्याअनुषंगाने बांधकामाकरिता निधी उपलब्ध करून देण्याची तसेच शासकीय अध्यापक महाविद्यालय, पनवेल, जि. रायगड येथील वसतीगृहांच्या व्यवस्थापनासाठी निधी उपलब्ध करून देण्याची बाब शासनाच्या विचाराधीन होती.

शासन निर्णय -

१. शासकीय तंत्रनिकेतन, पुणे यांच्या आवारात २०० मुलींचे वसतीगृहाच्या बांधकामासाठी जिल्हाधिकारी, पुणे यांना रु. ५०,००,०००/- (रुपये पन्नास लाख फक्त) इतका निधी वितरीत करण्यास व त्यांना सदर रक्कम अर्थसंकल्प वितरण प्रणालीतून आहरण व संवितरण करण्यास या शासन निर्णयान्वये मंजूरी देण्यात येत आहे. सदर तरतूद जिल्हाधिकारी, पुणे यांचेकडे सुपूर्द करण्यात येत आहे. याकरीता जिल्हाधिकारी, पुणे हे “नियंत्रण अधिकारी” आणि त्यांनी प्राधिकृत केलेले दुय्यम अधिकारी “आहरण व संवितरण अधिकारी” म्हणून काम पाहतील. त्यांनी सदर निधी कार्यकारी अभियंता, सार्वजनिक बांधकाम मंडळ, पुणे यांचेकडे सुपूर्द करावा.
२. जिल्हाधिकारी, रायगड यांना व्यवस्थापनाकरिता खालीलप्रमाणे निधी वितरीत करण्यास मान्यता देण्यात येत आहे:-

अ.क्र.	वसतीगृहाचे ठिकाण	शासन निर्णय दि.२१.०६.२०१३ व दि.२८.०७.२०१५ नुसार मंजूर तरतूद	शासन निर्णय दि.२५.०५.२०१५ अन्वये मानधनाकरिता वितरित निधी	आता वितरीत करावयाची तरतूद रूपये
१	प्राचार्य, शासकीय अध्यापक महाविद्यालय, पनवेल, जि. रायगड	१७,३०,०००	६,२०,०००	११,१०,०००
एकूण			२४,८०,०००	११,१०,०००

जिल्हाधिकारी, रायगड यांना वरीलप्रमाणे वसतीगृहाच्या व्यवस्थापनासाठी रु.११.१० लाख इतका निधी वितरीत करण्यास व त्यांना सदर रक्कम अर्थसंकल्प वितरण प्रणालीतून आहरण व संवितरण करण्यास या शासन निर्णयान्वये मंजूरी देण्यात येत आहे. सदर तरतूद जिल्हाधिकारी, रायगड यांचेकडे सुपूर्द करण्यात येत असून याकरीता जिल्हाधिकारी, रायगड हे “नियंत्रण अधिकारी” आणि त्यांनी प्राधिकृत केलेले दुय्यम अधिकारी “आहरण व संवितरण अधिकारी” म्हणून काम पाहतील. त्यांनी सदर निधी प्राचार्य, शासकीय अध्यापक विद्यालय, पनवेल, जि. रायगड यांचेकडे सुपूर्द करावा.

३. सदर निधीच्या विनियोगाबाबतचे उपयोगिता प्रमाणपत्र संबंधित जिल्हाधिकारी यांनी शासनास व महालेखापाल कार्यालयास सादर करावे तसेच अतिप्रदान व अखर्चित निधी परतावा शासनास भरणा (जमा) करण्याबाबत वित्त विभागाच्या दिनांक ०४ मार्च २०१५ रोजीच्या

परिपत्रकातील सूचनानुसार संबंधित जिल्हाधिकारी यांनी कार्यवाही करावी. तसेच यापूर्वीचे उपयोगिता प्रमाणपत्र व महालेखापाल यांच्याशी ताळमेळ केल्याचे प्रमाणपत्र प्राप्त झाल्याशिवाय पुढील निधी वितरीत करण्यात येऊ नये.

४. सदरचा खर्च करण्यास वित्तीय अधिकारांच्या मर्यादेत C.V.C. च्या मार्गदर्शक तत्वानुसार /CAG च्या निदेशानुसार कोणताही शासन निर्णय/अटी व शर्तीचा भंग होणार नाही याची दक्षता जिल्हाधिकाऱ्यांनी यांनी घ्यावी. सदर रक्कम वितरीत करण्यापूर्वी जिल्हाधिकाऱ्यांनी यांनी शासनाने यासंदर्भात वेळोवेळी निर्गमित केलेल्या शासन निर्णय/भारताचे नियंत्रक व महालेखापरिक्षक यांचे निरीक्षण अहवाल/वित्तीय कार्यपद्धती यांचा अवलंब करावा. तसेच सदर रक्कम चालू आर्थिक वर्षात उपयोगात आणणे आवश्यक राहिल. सदर निधी कोणत्याही संस्थेत ठेव स्वरूपात जमा करता येणार नाही.

५. सदरचा खर्च मागणी क्रमांक झेडई-१, २२३५, सामाजिक सुरक्षा व कल्याण, ०२ समाजकल्याण, २०० इतर कार्यक्रम, राज्य योजनांतर्गत योजना (०१) (०८) शहरातील अल्पसंख्यांक समाजातील वसतीगृहाकरिता सहायक अनुदान (२२३५ ए १४२), ३१ सहायक अनुदान (वेतनेतर) या लेखाशिर्षांतर्गत उपलब्ध असलेल्या अनुदानातून भागविण्यात यावा.

६. सदर शासन निर्णय वित्त विभागाचे शासन परिपत्रक दि.१७.४.२०१५ यास अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२१४१२३८४२३११४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अैनूल अत्तार)

सहसचिव, महाराष्ट्र शासन

प्रत,

- १) महालेखापाल, महाराष्ट्र -१ (लेखा व अनुज्ञेयता), मुंबई/नागपूर
- २) महालेखापाल, महाराष्ट्र -१ (लेखा व परीक्षा), मुंबई/नागपूर
- ३) प्रधान सचिव, उच्च व तंत्र शिक्षण विभाग, मंत्रालय, मुंबई
- ४) सचिव, सार्वजनिक बांधकाम विभाग, मंत्रालय, मुंबई
- ५) जिल्हाधिकारी, पुणे व रायगड.
- ६) कार्यकारी अभियंता, सार्वजनिक बांधकाम विभाग, पुणे
- ७) प्राचार्य, शासकीय तंत्रनिकेतन, पुणे
- ८) प्राचार्य, शासकीय अध्यापक महाविद्यालय, पनवेल, जि. रायगड
- ९) सह संचालक, लेखा व कोषागारे, संगणक कक्ष, नवीन प्रशासकीय भवन, पाचवा मजला, मुंबई

- १०) अवर सचिव, का.७, अल्पसंख्यांक विकास विभाग, मंत्रालय, मुंबई यांना विनंती करण्यात येते की त्यांनी उक्त रकमा संबंधिताना कृपया B.D.S. वर तात्काळ उपलब्ध करून देण्यात याव्यात.
- ११) जिल्हा कोषागार अधिकारी, पुणे व रायगड.
- १२) वित्त विभाग (अर्थसंकल्प -१४, व्यय -४) मंत्रालय, मुंबई
- १३) नियोजन विभाग (कार्या.१४७५)
- १४) निवड नस्ती, का. ८.